

Álit

Í

løgtingsmáli nr. 96/2018: Uppskot til løgtingslóg um at dagføra vegir og tunlar

Jenis av Rana og Bill Justinussen, løgtingsmenn, hava lagt málið fram 20. februar 2019, og eftir 1. viðgerð 6. mars er tað beint Fíggarnevndini.

Nevndin hevur viðgjørt málið á fundi 21. mars 2019.

Undir viðgerðini hevur nevndin havt fund við landstýrismannin í samferðslumálum.

Undir viðgerðini hevur nevndin býtt seg í ein meiriluta og ein minniluta.

Meirilutin (Bárður á Steig Nielsen, Jacob Vestergaard, Kristin Michelsen og Bill Justinussen) vísir á, at onki bendir á, at landsstýrið ætlar at játta meiri pening til hesa týðandi uppgávu. Ferð eftir ferð hevur Landsverk víst á, at við tíðini verður tað bara enn dýrari at bíða við viðlíkahaldinum. Tað er bíligari í longdini at viðlíkahalda vegir og tunlar regluliga. Jú longur, vit útseta viðlíkahaldið og jú longri, verandi niðurslitnir vegir og tunlar verða afturúrsgldir, flyta vit rokningina til framtíðina, sum við tíðini hækkar vaksandi. Tí er tað altíð skilabetri at fara í gongd í dag heldur enn í morgin.

Samstundis, sum afturúrsgldi parturin veksur, veksur trýstið á føroyska veganetið. Fleiri bilar enn nakrantíð eru á føroysku vegunum umframt at tíðin, føroyingar og ferðafólk brúka á vegunum, er vaksandi. Í ferðavinnuhøpi er føroyska veganetið ein týðningarmikil viðleikari. Ferðavinnufelagið vísir á, at ein høvuðsatdráttur hjá útlenskum ferðafólkum er bilaleiga saman við ferðamálum eftir føroyska veganetinum til ytstu støð í landinum. At uppliva Føroyar í bili eftir føroysku vegunum er fyri mong eitt serstakt ævintýr, tí stutt er við bili út til tey vælumtóktu ferðamálini. Umframt mongu bilarnar er talið av fullfermdum bussum við ferðafólki í stórari øking.

Útflutningsvinnan brúkar vegirnar meiri enn nakrantíð, og verður stórus partur av okkara útflutningi fluttur eftir føroysku vegunum frá framleiðslu til avskipping.

Havandi í huga, at vegirnir eru grundleggjandi súlur undir vinnuskapan, er regluligt viðlíkahald av vegakervinum í sær sjálvum vinnuskapani. Tí er tað skilaleyst ikki at seta pening av her og nú at koma afturúrsglda partinum til lívs, umframt at regluligt viðlíkahald verður framt sambært tilmælunum frá Landsverki.

Meirilutin tekur undir við málinum og mælir Løgtinginum til at samtykkja uppskotið.

Minnilutin (Ruth Vang, Pauli Trond Petersen og Helena Dam á Neystabø) ásannar, eins og uppskotsstillararnir, at Landsverk er afturúrsglt av ov lítlari viðlíkahaldsjáttan seinastu mongu árin. Stig mugu og skulu takast fyri at bøta um hetta. Minnilutin heldur, at tað er eitt gott hugskot, at marka serliga játtan til endamálið yvir eitt áramál. Tó so heldur meirilutin, at um játtast skal til meiri viðlíkahald á fíggarlógini fyri inniverandi ár má umraðfestast soleiðis, at peningurin verður funnin á øðrum játtanum. Verandi uppskot kann ikki standa

einsamalt, men eigur at vera viðgjørt í eykajáttan frá Landsstýrinum, har tað so vítt gjørligt er funnin fígging innan verandi fíggjarkarmar.

Við hesum viðmerkingum tekur minnilutin ikki undir við málinum og mælir Løgtinginum frá at samtykkja uppskotið.

Fíggjarnevndin, 9. apríl 2019

Bárður á Steig Nielsen
formaður

Ruth Vang
næstformaður

Helena Dam á Neystabø

Kristin Michelsen

Pauli Trond Petersen

Jacob Vestergaard

Bill Justinussen